

(ದಿನಾಂಕ: 13.06.2016 ರಂದು ಸಾಕ್ಷಿಗೆ ಕ್ರಮಬದ್ಧವಾಗಿ ಪ್ರಮಾಣ ವಚನವನ್ನು ಬೋಧಿಸಲಾಯಿತು)

ಪಾಟೀ ಸವಾಲು 1ನೇ ಪ್ರತಿವಾದಿ ಪರ ಶ್ರೀ ಇಎ. ವಕೀಲರಿಂದ:

ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರದಲ್ಲಿ ಹೇಳಿರುವ ವಿಚಾರ ಗೊತ್ತಿರುತ್ತದೆ ಮತ್ತು ಮಾಹಿತಿಯನ್ನು ವಕೀಲರಿಗೆ ನಾನೇ ಕೊಟ್ಟಿರುತ್ತೇನೆ. ನಾನು 1 ರಿಂದ 3ನೇ ಪ್ರತಿವಾದಿರವರ ವಿರುದ್ಧ ದಾವೆ ಹಾಕಿರುತ್ತೇನೆ. ಪ್ರಮಾಣ ಪತ್ರದಲ್ಲಿರುವ ವಿಚಾರವನ್ನು ನನ್ನ ವಕೀಲರಿಗೆ ಅವರ ಕಚೇರಿ ಯಲ್ಲಿ ನೀಡಿರುತ್ತೇನೆ. ಅವರ ಕಚೇರಿ ಮಾಗಡಿಸ್ತೆಯಲ್ಲಿದೆ. ನನ್ನ ವಕೀಲರ ಹೆಸರು ಶ್ರೀಧರ್. ಸುಮಾರು 2005ರಲ್ಲಿ ದಾವೆ ಹಾಕಿರುತ್ತೇನೆ. ಜಮೀನು ನನ್ನದು ಎಂದು ಹೇಳಿ ದಾವೆ ಹಾಕಿರುತ್ತೇನೆ. ದಾವೆ ಹಾಕುವ ಕಾಲಕ್ಕೆ ಮಾಹಿತಿಯನ್ನು ನಾನೇ ವಕೀಲರಿಗೆ ನೀಡಿರುತ್ತೇನೆ. ಆ ಸಮಯದಲ್ಲಿ ನನ್ನ ವಕೀಲರು ಬೇರೆ ಇದ್ದರು ಅವರ ಹೆಸರು ಮರೆತಿರುತ್ತೇನೆ. ಅವರ ಕಚೇರಿ ಎಲ್ಲಿರುತ್ತದೆ ಎಂದು ನೆನಪಿರುವುದಿಲ್ಲ. ತಾಲ್ಲೂಕು ಪಂಚಾಯ್ತಿಯಲ್ಲಿ ದಾವಾ ಆಸ್ಥಿಗೆ ಸಂಬಂಧ ಪಟ್ಟಂತೆ 2005-2006ರಲ್ಲಿ ಮೇಲ್ಮನವಿ ಸಲ್ಲಿಸಿದ್ದು ಅದು ಏನು ಆಗಿರುತ್ತದೆ ಎಂದರೆ ಸಾಕ್ಷಿಯು ಸಿವಿಲ್ ನ್ಯಾಯಾಲಯದಲ್ಲಿ ಇತ್ಯರ್ಥ ಮಾಡಿಕೊಳ್ಳಬೇಕೆಂದು ಹೇಳಿರುತ್ತಾರೆ ಎಂದು ನುಡಿಯುತ್ತಾರೆ. ಆ ಮೇಲ್ಮನವಿ ವಜಾ ಆಗಿರುತ್ತದೆ ಎಂದರೆ ಸರಿಯಲ್ಲ. ಓ.ಎಸ್.123/1994 ವಾದಪತ್ರದಲ್ಲಿ ತಿಳಿಸಿದ್ದು ಆ ದಾವೆ ನಾವೇ ಅಂದರೆ ನಾನು ಮತ್ತು ನನ್ನ ತಾಯಿ ಹಾಕಿರುತ್ತೇವೆ. ಆ ದಾವೆ ವಾಸುದೇವ್ ಮೂರ್ತಿಯವರು ನಮ್ಮ ವಿರುದ್ಧ ಶಾಶ್ವತ ತಡೆಯಾಜ್ಞೆ ಹಾಕಿದ್ದರು ಎಂದರೆ ಸರಿಯಲ್ಲ. ಆ ದಾವೆ ಏನು ಆಗಿರುತ್ತದೆ ಎಂದರೆ ಸಾಕ್ಷಿಯು ವಜಾ ಆಗಿರುತ್ತದೆ ಎಂದು ನುಡಿಯುತ್ತಾರೆ. ಆ ದಾವೆ ವಜಾ ಆದ

ನಂತರ 2ನೇ ಪ್ರತಿವಾದಿ ವಿರುದ್ಧ ಬೇರೆ ಯಾವುದೇ ದಾವೆ ಹಾಕಿರುವುದಿಲ್ಲ. ನಾನು 2ನೇ ಪ್ರತಿವಾದಿ ಯವರಿಗೆ ಒಂದು ಅಧಿಕಾರ ಪತ್ರ ಮತ್ತು ಒಂದು ಕರಾರು ಪತ್ರವನ್ನು ಬರೆದುಕೊಟ್ಟಿರುತ್ತೇನೆ ಎಂದರೆ ಸರಿಯಲ್ಲ. ಹಾಗಾದರೆ ನನ್ನ ಪ್ರಮಾಣ ಪತ್ರದಲ್ಲಿ ಹೇಳಿರುವ ವಿಷಯ ಸುಳ್ಳು ಎಂದರೆ ಸಾಕ್ಷಿಯು ಸರಿ ಇರುತ್ತದೆ ಎಂದು ನುಡಿಯುತ್ತಾರೆ. ಪ್ರಮಾಣ ಪತ್ರದಲ್ಲಿ ಒಂದು ಜಿಪಿಎ ರದ್ದುಗೊಳ್ಳಿಸಿರುತ್ತದೆ ಎಂದು ತಿಳಿಸಿರುತ್ತದೆ ಎಂದರೆ ಸಾಕ್ಷಿಯು 2ನೇ ಪ್ರತಿವಾದಿ ವಿರುದ್ಧ ಆಗಿದ್ದ ಅಧಿಕಾರ ಪತ್ರ ರದ್ದು ಮಾಡಿರುತ್ತೇನೆ ಎಂದು ನುಡಿಯುತ್ತಾರೆ. ಸದರಿ ಅಧಿಕಾರ ಪತ್ರದ ದಾಖಲೆಯನ್ನು ನಾನು ನ್ಯಾಯಾಲಯಕ್ಕೆ ಹಾಜರುಮಾಡಿರುತ್ತೇನೆ(ಈ ಹಂತದಲ್ಲಿ ಪ್ರತಿವಾದಿ ವಕೀಲರು ವಾದಿಯು ಸಲ್ಲಿಸಿದ್ದ ಅಧಿಕಾರ ಪತ್ರದ ಜೆರಾಕ್ಸ್ ಪ್ರತಿಯನ್ನು ನ್ಯಾಯಾಲಯದ ಗಮನಕ್ಕೆ ತಂದಿರುತ್ತಾರೆ ಸದರಿ ದಾಖಲೆಯನ್ನು ಗುರುತಿಸಬೇಕು ಎಂದು ನುಡಿದಿದ್ದು ಆದರೆ ಸಾಕ್ಷಿಯು ಅನಕ್ಷರಸ್ಥರು ಆದ ಕಾರಣ ಆ ದಾಖಲೆ ಯಾವುದು ಎಂದು ಹೇಳಲು ಗೊತ್ತಾಗುವುದಿಲ್ಲ ಎಂದು ನುಡಿದಿದ್ದು ಈ ಹಂತದಲ್ಲಿ ಸದರಿ ದಾಖಲೆಯು ಜೆರಾಕ್ಸ್ ಪ್ರತಿ ಆದ ಕಾರಣ ಗುರುತಿಸಿರುವುದಿಲ್ಲ). ಅಧಿಕಾರ ಪತ್ರವನ್ನು ರದ್ದುಮಾಡಲು ನಾನು ನೋಟೀಸ್ ಕಳುಹಿಸಿರುವುದಿಲ್ಲ ಎಂದರೆ ಸರಿಯಲ್ಲ. ನಾನು, ನನ್ನ ಅಣ್ಣ ಲಿಂಗಪ್ಪ, ನನ್ನ ತಮ್ಮ ಅರಸಯ್ಯ, ಅರಸಯ್ಯನವರ ಹೆಂಡತಿ ಲಕ್ಷ್ಮೀದೇವಮ್ಮ ಮತ್ತು ಅವರ ಮಕ್ಕಳು, ನನ್ನ ತಮ್ಮ ನಾಗರಾಜು ಸೇರಿ ನೋಟೀಸನ್ನು 2ನೇ ಪ್ರತಿವಾದಿಗೆ ಕಳುಹಿಸಿರುತ್ತೇವೆ. ಸದರಿ ನೋಟೀಸನ್ನು ವಕೀಲರ ಮೂಲಕ ಕಳುಹಿಸಿರುತ್ತೇನೆ. ಆ ವಕೀಲರ ಹೆಸರು ನೆನಪಿರುವುದಿಲ್ಲ. ನಿಶಾನೆ.ಪಿ.21 ನೋಟೀಸನ್ನು ನನ್ನ ಅಣ್ಣ ಲಿಂಗಪ್ಪ ಅಂದರೆ 3ನೇ ಪ್ರತಿವಾದಿ ಮಾತ್ರ ಕಳುಹಿಸಿರುತ್ತಾರೆ

ಎಂದರೆ ಸರಿಯಲ್ಲ. ನಾನು ಕನ್ನಡದಲ್ಲಿ ಸಹಿಯನ್ನು ಹಾಕುತ್ತೇನೆ. ನಾನು ಹಾಜರು ಮಾಡಿದ ನಿಶಾನೆ.ಪಿ.22ರಲ್ಲಿ ನನ್ನ ಸಹಿ ಇರುವುದಿಲ್ಲ ಎಂದರೆ ಸಾಕ್ಷಿಯು ಸದರಿ ದಾಖಲೆಯನ್ನು ನೋಡಿ ಅವರ ಸಹಿ ಇರುವುದಿಲ್ಲ ಎಂದು ನುಡಿಯುತ್ತಾರೆ. ನಿಶಾನೆ.ಪಿ.22ರಲ್ಲಿ ಒಂದೇ ಸಹಿ ಇರುತ್ತದೆ ಎಂದರೆ ಸಾಕ್ಷಿಯು ನನಗೆ ಓದಲು ಬರುವುದಿಲ್ಲ ಹಾಗಾಗಿ ಗೊತ್ತಾಗುವುದಿಲ್ಲ ಎಂದು ನುಡಿಯುತ್ತಾರೆ. ದಾವೆ ಸಂಖ್ಯೆ 97/2003 ಯಾರು ಯಾರ ವಿರುದ್ಧ ಹಾಕಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ. ಆ ದಾವೆ ಡಾ. ವಿಶ್ವನಾಥ್ ಎನ್ನುವವರು ನನ್ನ ವಿರುದ್ಧ ದಾವೆ ಹಾಕಿರುತ್ತಾರೆ ಎಂದರೆ ಸರಿ. ಅದರಲ್ಲಿ ನಾನು ತಕರಾರನ್ನು ಸಲ್ಲಿಸಿರುತ್ತೇನೆ. ಆ ತಕರಾರಿನಲ್ಲಿ ಕರಾರು ಪತ್ರ ಮೋಸ ದಿಂದ ಮಾಡಿಕೊಂಡಿರುತ್ತಾರೆ ಎಂದು ಹೇಳಿರುತ್ತೇನೆ ಎಂದರೆ ಸರಿ. ಈ ದಾವೆಯಲ್ಲಿ 3ನೇ ಪ್ರತಿವಾದಿ ಮೋಸದಿಂದ 2ನೇ ಪ್ರತಿವಾದಿಗೆ ಕರಾರುಪತ್ರ ಮಾಡಿಕೊಟ್ಟಿರುತ್ತಾರೆ ಎಂದು ನಾನು ವಾದಪತ್ರದಲ್ಲಿ ಹೇಳಿರುತ್ತೇನೆ ಎಂದರೆ ಸರಿಯಲ್ಲ. ದಾವಾ ಆಸ್ತಿ ಭೂ ಪರಿವರ್ತನೆ ಆಗಿರುತ್ತದೆ ಎಂದರೆ ಸರಿ. 1-4-1993ರ ನಂತರ ಭೂ ಪರಿವರ್ತನೆ ಆಗಿರುತ್ತದೆ ಎಂದರೆ ಸಾಕ್ಷಿಯು ನನ್ನ ಅಣ್ಣನ ಹೆಸರಿಗೆ ಆಗಿರುತ್ತದೆ ಆದರೆ ಯಾವಾಗ ಆಗಿರುತ್ತದೆ ಎಂದು ನೆನಪಿರುವುದಿಲ್ಲ ಎಂದು ನುಡಿಯುತ್ತಾರೆ. ಭೂ ಪರಿವರ್ತನೆ 2ನೇ ಪ್ರತಿವಾದಿ ಮಾಡಿಸಿರುತ್ತಾರೆ ಎಂದರೆ ಸರಿಯಲ್ಲ. ಅದು ನನ್ನ ಅಣ್ಣ ಲಿಂಗಪ್ಪ ಮಾಡಿಸಿರುತ್ತಾನೆ ಎಂದು ಸಾಕ್ಷಿಯು ನುಡಿಯುತ್ತಾರೆ. ಭೂ ಪರಿವರ್ತನೆ ಮಾಡಲು ನಾನು ಮತ್ತು ನನ್ನ ಅಣ್ಣ ಲಿಂಗಪ್ಪ ಕಾನೂನು ಪ್ರಕಾರ ಏನು ಶುಲ್ಕ ಕಟ್ಟಬೇಕೋ ಕಟ್ಟಿರುತ್ತೇವೆ. ಇದಕ್ಕೆ ಸಂಬಂಧಪಟ್ಟ ರಶೀದಿಯನ್ನು ನ್ಯಾಯಾಲಯಕ್ಕೆ ಹಾಜರುಮಾಡಿರುತ್ತೇನೆ. ಭೂ ಪರಿವರ್ತನೆ ಆದ ನಂತರ ಲೇಜರ್ ಪ್ಲಾನ್

ಮಂಜುರಾಗಿರುತ್ತದೆ ಎಂದರೆ ಸಾಕ್ಷಿಯು ನನ್ನ ಅಣ್ಣನ ಹೆಸರಿಗೆ ಆಗಿರುತ್ತದೆ ಎಂದು ನುಡಿಯುತ್ತಾರೆ. ಆ ಲೇಜಾಟ್ ಪ್ಲಾನ್ 1999ರಲ್ಲಿ 2ನೇ ಪ್ರತಿವಾದಿ ಅರ್ಜಿ ನೀಡಿ ಅವರ ಹೆಸರಿಗೆ ಮಾಡಿಕೊಂಡಿರುತ್ತಾರೆ ಎಂದರೆ ಸರಿಯಲ್ಲ. ಹಾಗೆಯೇ ಲೇ ಜಾಟ್ ಪ್ಲಾನ್ ಮಂಜೂರು ಮಾಡಿಕೊಳ್ಳಲು 2ನೇ ಪ್ರತಿವಾದಿಯು ನಿಂತು ಮಾಡಿಕೊಂಡಿರುತ್ತಾರೆ ನಾನು ಮತ್ತು ನನ್ನ ಅಣ್ಣ ಲಿಂಗಪ್ಪ ಏನನ್ನೂ ಮಾಡಿರುವುದಿಲ್ಲ ಎಂದರೆ ಸರಿಯಲ್ಲ. 1-4-1993 ರಿಂದ 30-7-2005 ರವರೆಗೂ 2ನೇ ಪ್ರತಿವಾದಿಗೆ ಯಾವುದೇ ನೋಟೀಸನ್ನು ಕೊಟ್ಟಿರುವುದಿಲ್ಲ ಎಂದರೆ ಸಾಕ್ಷಿಯು ನನಗೆ ಹೇಳಲು ಗೊತ್ತಾಗುವುದಿಲ್ಲ ಆದರೆ ನೋಟೀಸ್ ಕೊಟ್ಟಿರುತ್ತೇವೆ ಎಂದು ನುಡಿಯುತ್ತಾರೆ. ಆರ್‌ಪಿಎಡಿ ಮತ್ತು ಪೇಪರ್‌ನ ಮೂಲಕ ನೋಟೀಸ್ ಕೊಟ್ಟಿರುತ್ತೇವೆ ಎಂದು ಸಾಕ್ಷಿಯು ನುಡಿಯುತ್ತಾರೆ. ಸದರಿ ದಾಖಲೆಗಳು 3ನೇ ಪ್ರತಿವಾದಿ ಬಳಿ ಇತ್ತು ಎಂದರೆ ಸಾಕ್ಷಿಯು ಮನೆಯಲ್ಲಿ ಇತ್ತು ಅದನ್ನು ವಕೀಲರಿಗೆ ತೋರಿಸಿರುತ್ತೇನೆ ಎಂದು ನುಡಿಯುತ್ತಾರೆ.

ಪ್ರತಿವಾದಿ ಪರ ವಕೀಲರು ಮುಂದುವರೆದ ಪಾಟೀ ಸವಾಲಿಗಾಗಿ ಸಮಯವನ್ನು ಕೋರಿದ್ದು ಸಮಯವನ್ನು ನೀಡಲಾಯಿತು

(ನನ್ನ ಉತ್ತರೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಎಂ ಓ

ಕೆ. ಶ್ರೀವಿದ್ಯಾ
ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು
ರಾಮನಗರ.

